

Il-Festa tal-Lunzjata Tifkiriet li ngedded kull sena


Kitba ta' Charles Coleiro

Hal Tarxien tabilhaqq tista' ssejjahhlu r-rahall tal-Madonna, ghalkemm il-kelma rahal illum tintilef fl-izvilupp li sar madwaru. Madankollu l-holqa li tghaqqad l-imghoddi maz-żmien ta' illum tibqa' l-qima Marjana u l-hegga li t-Tarxiniżi jhossu f'qalbhom b'din l-imhabba biex minn sena ghall-ohra l-festa tal-Lunzjata, tant ghażiza ghalina l-Insara, tkompli tikber. Ma rridx insemmi biss l-arti sagra li zzejjen it-tempju ewlieni u fost l-ohrajn, l-opra ta' Mastru Xand li naqqax is-safa u l-umiltà tal-Madonna fit-Thabbira tal-Mulej jew l-ilwien hajja fil-pittura ta' Gagliardi. Xtaqt nohrog ukoll fit-toroq u l-wesghat ghax ahna bhala poplu Mediterranju nhossu l-ferh gewwieni li f'kull okkazjoni nuruh ukoll fil-berah. Hadd ma jlumni jekk mill-armor u x-xoghol li jsir ghall-festi ta' barra niehu l-opra l-ohra, il-plančier artistiku li qiegħed jizzanzan dis-sena. Din il-hidma mgħobbija bis-snin tagħmel gieħ lill-hila ta' l-artisti Maltin u lis-Socjetà Muzikali Marija Annunzjata li fi hdanha twettqet din il-holma. Semmejt il-plančier tal-Banda ukoll jekk hafif hafif ghax naf li dwaru ntqal u nkiteb ga bizzejjed minn ohrajn midhla ta' l-arti.

Il-festa titulari ta' Hal Tarxien hija mnizzla fuq quddiem fid-djarju tieghi mhux biss ghaliex hija wahda mill-ewwel festi ta' l-istaġun li kull min hu dilettant bhali ikun ilu sajjem ix-xhur mill-festi izda l-aktar ghaliex hawnhekk nilmah u nhoss l-ispirtu devot li jagħmel festa tabilhaqq Marjana. Inhoss bhalkom u magħkom il-polz ta' ferħ spontanju fil-hrug tal-vara mill-knisja b'laqtiet bejn poezija, kant u briju u t-tifhir li johrog mill-qalb taz-żghazagh u ohrajn li jtenu dan id-dellirju waqt dawn id-dehriet ta' ġmiel fid-dhul tagħha fil-knisja.

Il-mixja ta' kull sena minn kull fejn tghaddi l-purčissjoni nilmah il-familji miġbura fi djarhom u fuq il-bankina u nisthajjel jisimghu mill-ġdid il-kliem ta' l-Arkanġlu "is-sliem għalik marija, mimlija bil-grazzji" u herqana jitolbuha l-grazzji li jehtieġu. Aktar minn hekk meta tittawwal f'dawn id-djar, fit-twieqi, fil-kmamar tilmah ix-xbiha tagħha tixhed din l-imhabba.

Dawn it-tifkiriet sbieh u izjed, jiggeddu wkoll fija kull meta nżur Hal Tarxien fil-granet tal-festa. Mhux il-hsieb tieghi li nagħlaq dawn it-tifkiriet bi hsibijiet ohra mcajpra għall-gejjieni. Nixtieq biss minn qalbi li fil-festi tagħna tibqa' titqiegħed l-ewwel u qabel kollox it-tifsira reliġjuża marbuta mal-hajja tal-qaddisin u li missirijietna fittxew li dawn ikunu l-protetturi ta' l-ibliet u rhula f'dawn il-gejjer.



**Pjazza Antoine De Paule,
Paola
Tel: 666767**